



www.oljan.fo

Jan Müller

09 - 01 - 2013

Grønland og Danmark tosa um samstarv um ráevni

Tað segði Helle Thorning-Schmidt, forsætisráðharri, í gjár, og hon boðaði samstundis frá, at hon fer at taka samstarvsmøguleikarnar upp, tá fer hon á fund við grønlandska landsstýrisformannin, Kuupik Kleist, í morgin. Landsstýrisformaðurin hevur fyrr tosað um at seta ein felags grønlandskandanskan arbeidsból at kanna, hvørjir møguleikar eru at samstarva innan ráevnisøkið, og sum skilst tekur stjórnin væl ímóti hugskoti hansara. Donsk misnøgd fleiri donsk fakferløg hava saman við Danska Fólkaplokkinum og Eindarlistanum funnist at stjórnini, tí hon styðjar ta grønlandsku lógina, sum gevur arbeidsgevarum møguleika at brúka kinesiska arbeidsmegi fyri eina løn, sum er minni enn tann lønin, sum grønlandingar hava rætt til sambært teirra sáttmálum. Men forsætisráðharrin hevur fleiri ferðir sagt, at stjórnin virðir sjálvsstýrslógina og eisini evnini hjá grønlandingum at taka avgerðir, sum kunnu seta ferð á ráevnisævintýrið. Málið skal kortini viðgerast í Keypmannahavn. Útlendingamál er framvegis danskt málsøki, og tí skal Fólkatíngið taka støðu til eitt lógaruppskot um arbeids- og upphaldsloyvi til teir nógvu kinesararnar. Danska stjórnin tekur undir við grønlandsku ætlanini at brúka bíliga útlenska arbeidsmegi til tær størstu ráevnisverkætlaninar, men stjórnin vil fegin, at Danmark er við í arbeiðinum, um grønlandingar vilja samstarva á økinum. Føroyar vilja eisini vera við Tað hevur eisini fleiri ferðir ljóðað frá føroyskari síðu, at føroyskar fyrirtøkur eiga at fáa lut í menningini í Grønlandi og Arktis, bæði sum partur av Ríkisfelagsskapinum men ikki minst tí, at føroyingar hava drúgvur traditióinir at arbeiða í hesum økjum. Løgmaður nam eisini við spurningin í nýggjársrøðu síni, tá hann vísti á týðningin hjá føroyingum at vera partur av nýggju vinnumøguleikunum fyri norðan, sum koma í kjalarvørrinum á veðurlagsbroytingunum. Landsstýrið hevur eisini sett arbeidsból at koma við frágreiðing um framtíðar støðu Føroya í Arktis. Hann